



It-Tielet Hadd tas-Sena | Il-Hadd 23 ta' Jannar 2022

Aħbar Tajba

Neħ 8, 2-4a. 5-6. 8-10
Salm 18 (19), 8. 9. 10. 15
1 Kor 12, 12-30
Lq 1, 1-4; 4, 14-21

“L-Ispirtu tal-Mulej fuqi, għax hu kkonsagrani. Bagħatni nħabbar il-ħelsien lill-imjassrin, inwassal il-bxara t-tajba lill-fqajrin... u nxandar is-sena tal-grazzja tal-Mulej.”

Kull ġimgħa l-Liturgija tal-Kelma tlaqqagħna ma' Ġesù permezz ta' silta mill-Evangeli. Naqraw kliemu stess u kif kien jgħbor madwaru folol kbar ta' nies li kienu bil-għatx għal Alla. Xi drabi naraw il-qawwa kbira tiegħu fil-mirakli u drabi oħra nsibuh jiffaċċja mumentu diffiċli, iżda kull silta turina li l-Iben ta' Alla sar bniedem biex juri l-ħniena kbira ta' Alla. Il-preżenza tiegħu kienet iġġib paċi kbira fil-qlub ta' ħafna għalkemm kien hemm ukoll nies li ppruvaw ifixkluh.

Dawk li ppruvaw ifixkluh ħasbu li setgħu jehilsu minnu darba għal dejjem imma l-pjan tagħhom spiċċa fix-xejn meta Ġesù rebaħ il-mewt u reġa' beda' jiltaqa' mad-dixxipli tiegħu. Meta tela' s-sema, dawk l-istess dixxipli bdew ixandru dak l-istess kliem li kienu semgħu mingħand Ġesù. Imma meta

bdew jindunaw li n-nies li jiftakru lil Ġesù kienu qed jispiċċaw, kien hemm bosta li bdew jgħbru l-ġrajjet tiegħu sakemm fl-aħħar waslu għandna l-erba' Vangeli li nsibu fit-Testment il-Ġdid. Dawn ma fihomx il-ġrajjet kollha ta' Ġesù, imma fihom dawk is-siltiet li jgħhinuna nsiru l-Knisja ta' Ġesù Kristu. San Ġwann, wieħed mill-Evangeli, jikteb: “Izda hemm ukoll bosta ħwejjeġ oħra li għamel Ġesù. Li kieku wieħed kellu jikteb kollox ħaġa b'ħaġa, naħseb li anqas id-dinja stess ma kienet tesagħhom il-kotba li kienu jinkitbu.”

L-Evangeli, bl-għajnuna tal-Ispirtu s-Santu, għażlu dawk il-ġrajjet li jgħhinuna nikbru f'poplu għal qalb Alla. Hekk, bħala komunità Nisranija, insiru dejjem nixbhu aktar lil Ġesù – kull wieħed u waħda minnha nsiru 'Ġesù' ieħor

għal dawk li niltaqgħu magħhom. Hekk ifisser it-titlu 'Kristjan' li kultant nużaw flok Nisrani. Il-kelma 'Kristjan' tfisser dawk li huma ta' Kristu; dawk li qed jippruvaw ikunu bħalu. Imma kif qed nippruvaw nixbhu lil Ġesù?

Din is-sena qed niċcelebraw sena f'it differenti fil-Knisja, sena ddedikata lill-ħniena ta' Alla u l-Papa qed iħegġigna biex aħna nkunu dawk li nwasslu l-ħniena ta' Alla lil dawk ta' madwarna. Dan nistgħu nagħmluh b'ħafna modi differenti ma' dawk li niltaqgħu magħhom kultant. Ejjew nibdew mid-dar tagħna stess billi nagħtu daqqa t'id fix-xogħol tad-dar u noqogħdu attenti li ma nħammgux. Meta mbagħad inkunu ma' sħabna tajjeb li nagħmlu l-almu tagħna biex inkunu l-aħjar ħbieb li nistgħu nkunu. Hekk inkunu tassew bħal Ġesù għal dawk ta' madwarna.

“L-Ispirtu tal-Mulej fuqi, ghax hu kkonsagrani.
Baghatni nhabbar il-helsien lill-imjassrin,
inwassal il-bxara t-tajba lill-fqajrin,
u d-dawl mill-ġdid lill-ghomja,
irrodd il-helsien lill-mahqurin

**u nxandar
is-sena
tal-grazzja
tal-Mulej.”**




MIMDUDIN

1. Dawk li kitbu l-ġrajjet ta' Ġesù nsejñulhom _____
2. Ġesù kien għaddej mill-_____
3. Lill-Imjassrin kien se jxandrilhom il-_____

WEQFIN

4. Luqa kien qed jikteb lil _____
5. Ġesù trabba f' _____
6. Kull nhar ta' Sibt Ġesù kien imur is-_____
7. Ġesù beda jaqra mill-Profeta _____
8. Lill-għomja kien se jagħtihom id-_____



L-Opri tal-Ħniena

Fl-Evanġelju ta' San Matthew (25, 34-40) naqraw kif Alla fl-aħħar jum se jiġġudikana fuq kemm konna lesti li ngħinu lil dawk ta' madwarna. Ispirata minn dan il-kliem ta' Ġesù, il-Knisja twasslilna l-Opri tal-Ħniena, lista qasira imma li tfakkarna x'inhu fil-qalba tal-ħajja ta' min irid

jimxi wara Ġesù - il-Ħniena. Din is-sena, li l-Papa Franġisku għoġbu jiddedikaha lill-ħniena, tajjeb



li nfakkru lil xulxin liema huma dawn l-opri tal-ħniena.

Tajjeb li ngħidu li hemm żewġ tipi ta' affarijiet li nistgħu nagħmlu biex ngħinu lill-oħrajn. L-ewwel hemm dawk li huma marbutin mas-saħħa u mal-ġisem.

(A) LI JMISSU L-ĠISEM

1. itma' lil min hu bil-ġuħ
2. isqi lil min hu bil-għatx.
3. libbes lil min hu għarwien.
4. ilqa' lil min hu bla dar.
5. żur il-morda.
6. żur il-ħabsin.
7. idfen il-mejtin.

Barra dawn hemm ukoll affarijiet oħra li nistgħu nagħmlu li mhumiex marbutin daqshekk ma' ġisimna iżda aktar ma' ruġna u ma' kif inħossuna.

(B) LI JMISSU R-RUĦ

1. agħti parir tajjeb lill-ħosbenin.
2. għallem lil min ma jafx.
3. widdeb lill-midinbin.
4. farrag lill-immniktin.
5. aħfer il-ħtijiet.
6. ħu sabar b'min idejtek.
7. itlob 'l Alla għall-ħajjin u għall-mejtin.

Din il-Ġimgha...

Ara kif tista' tipprattika ftit minn dawn l-Opri tal-Ħniena. Tajjeb li tara li tagħmel xi haġa tajba kuljum, u mhux dejjem l-istess waħda jew tnejn. Importanti hafna li tagħmel kemm affarijiet mill-ewwel lista kif ukoll mit-tieni. Għalkemm hemm xi whud li ma tistax tagħmilhom iżda hemm hafna oħrajn li żgur li tista'. Il-hidma t-tajba!

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-hidma ta' diversi voluntiera u benefatturi. Għandna bżonn ukoll ta' hafna talb biex din il-hidma tħalli l-frott mixtieq. Min jixtieq jgħin, finanzjarjament, bit-talb jew b'xi hidma oħra jista' jibagħtilna fuq

info@sayitmalta.com

Grazzi.



Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgha u jitqassam fil-parroċċi kollha ta' Malta u Għawdex.

Ċemplilna fuq 2569 9100 jew ibgħatilna email fuq info@sayitmalta.com



mediacentre

design • video production • animation • publishing • web

**GHAŻEL PRODOTTI LI JIBDLU
HAJJET IN-NIES GĦALL-AĦJAR!
GHAŻEL IL-KUMMERĈ ĠUST**



SAY IT!

ĦANUT TAL-KUMMERĈ ĠUST

www.sayitmalta.com - info@sayitmalta.com
32 Tarxien Road Paola



AĦBAR **TAJBA** hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jordna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt

